

REGOLAMENT TA' IMPLIMENTAZZJONI TAL-KUMMISSJONI (UE) 2019/1756**tat-23 ta' Ottubru 2019****li jemenda l-Anness V tar-Regolament (KE) Nru 136/2004 fir-rigward tal-inkluzjoni tar-Renju Unit tal-Gran Brittanja u l-Irlanda ta' Fuq fil-lista ta' pajjiżi terzi awtorizzati għall-introduzzjoni fl-Unjoni ta' kunsinni ta' huxlief u tiben****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 97/78/KE tat-18 ta' Diċembru 1997 li tistabbilixxi l-prinċipji li jirregolaw l-organizzazzjoni tal-verifiki veterinarji fuq prodotti li jidhlu fil-Komunità minn pajjiżi terzi ⁽¹⁾, u b'mod partikolari l-Artikolu 19(1) tagħha,

Billi:

- (1) Fid-29 ta' Marzu 2017, ir-Renju Unit ippreżenta n-notifika tal-intenzjoni tiegħu li johroġ mill-Unjoni skont l-Artikolu 50 tat-Trattat dwar l-Unjoni Ewropea (TUE). Fil-11 ta' April 2019, il-Kunsill Ewropew adotta d-Deċiżjoni (UE) 2019/584 ⁽²⁾ mehuda bi qbil mar-Renju Unit, li testendi l-perjodu skont l-Artikolu 50(3) tat-TUE. Skont dik id-Deċiżjoni, il-perjodu previst fl-Artikolu 50(3) tat-TUE għe estiz ulterjorment sal-31 ta' Ottubru 2019. Għalhekk, id-dritt tal-Unjoni ma jibqax japplika għar-Renju Unit u fir-Renju Unit mill-1 ta' Novembru 2019 ("id-data tal-hruġ").
- (2) Id-Direttiva 97/78/KE tistabbilixxi l-prinċipji li jirregolaw l-organizzazzjoni tal-verifiki veterinarji fuq prodotti li jidhlu fl-Unjoni minn pajjiżi terzi. L-Artikolu 19(1) ta' dik id-Direttiva tipprevedi li l-Kummissjoni trid theggi lista ta' prodotti tal-pjanti li jridu jkunu sugġetti għal verifiki veterinarji mal-fruntiera peress li jistgħu jwasslu għal riskju ta' firxa ta' mard infettiv jew li jittiehed tal-annimali fl-Unjoni, u lista ta' pajjiżi terzi li jistgħu jkunu awtorizzati jespportaw dawk il-prodott tal-pjanti fl-Unjoni.
- (3) Għaldaqstant, l-Anness IV tar-Regolament tal-Kummissjoni (KE) Nru 136/2004 ⁽³⁾ jelenka l-huxlief u t-tiben bhala prodott tal-pjanti sogġetti għal kontrolli veterinarji tal-fruntiera, filwaqt li l-Anness V ta' dak ir-Regolament jelenka l-pajjiżi li minghandhom l-Istati Membri huma awtorizzati jimpurtaw il-huxlief u t-tiben.
- (4) Ir-Renju Unit tal-Gran Brittanja u l-Irlanda ta' Fuq ipprova l-garanziji neċessarji sabiex dak il-pajjiż jikkonforma mal-kundizzjonijiet stabbiliti fir-Regolament (KE) Nru 136/2004 għall-introduzzjoni fl-Unjoni ta' kunsinni ta' komoditajiet ta' huxlief u tiben mid-data tal-hruġ billi jkompli jikkonforma mal-legizlazzjoni tal-Unjoni għal perjodu inizjali ta' mill-inqas disa' xhur.
- (5) Għalhekk, meta jitqiesu dawn il-garanziji speċifiċi pprovduti mir-Renju Unit tal-Gran Brittanja u l-Irlanda ta' Fuq, u sabiex jiġi evitat tfixkil bla bżonn tal-kummerċ wara d-data tal-hruġ, ir-Renju Unit tal-Gran Brittanja u l-Irlanda ta' Fuq jenhtieg li jiġu inkluzi fil-lista ta' pajjiżi terzi stabbilita fl-Anness V tar-Regolament (KE) Nru 136/2004 li huma awtorizzati għall-introduzzjoni fl-Unjoni ta' kunsinni ta' huxlief u tiben.
- (6) Għalhekk, jenhtieg li l-Anness V tar-Regolament (KE) Nru 136/2004 jiġi emendat skont dan.
- (7) Dan ir-Regolament jenhtieg li japplika mil-1 ta' Novembru 2019, sakemm f'dik id-data d-dritt tal-Unjoni ma jibqax japplika għar-Renju Unit tal-Gran Brittanja u l-Irlanda ta' Fuq u fih.
- (8) Il-mizuri previsti f'dan ir-Regolament huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

⁽¹⁾ ĠU L 24, 30.1.1998, p. 9.⁽²⁾ Id-Deċiżjoni tal-Kunsill Ewropew (UE) 2019/584 mehuda bi qbil mar-Renju Unit tal-11 ta' April 2019 li testendi l-perjodu taht l-Artikolu 50(3) TUE (ĠU L 101, 11.4.2019, p. 1).⁽³⁾ Ir-Regolament tal-Kummissjoni (KE) Nru 136/2004 tat-22 ta' Jannar 2004 li jistabbilixxi proċeduri għal kontrolli veterinarji f'postijiet ta' spezzjoni fuq il-fruntieri tal-Komunità fuq prodotti importati minn pajjiżi terzi (ĠU L 21, 28.1.2004, p. 11).

ADOTTAT DAN IR-REGOLAMENT:

Artikolu 1

L-Anness V tar-Regolament (KE) Nru 136/2004 għandu jiġi emendat skont l-Anness ta' dan ir-Regolament.

Artikolu 2

Dan ir-Regolament għandu jidhol fis-seħh fil-jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika mill-1 ta' Novembru 2019.

Madankollu, ma għandhiex tapplika jekk f'dik id-data d-dritt tal-Unjoni jibqa' japplika għar-Renju Unit tal-Gran Brittanja u l-Irlanda ta' Fuq u fih.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-23 ta' Ottubru 2019.

Għall-Kummissjoni

Il-President

Jean-Claude JUNCKER

ANNEX

Il-linja li ġejja tiddaħhal wara l-entrata taċ-Ċili fl-Anness V tar-Regolament (KE) Nru 136/2004:

“GB	Ir-Renju Unit tal-Gran Brittanja u l-Irlanda ta' Fuq”
-----	---